

ANNEXURE 'C'

સમસ્ત ગ્રામજનો, ગામ-સુજાણપુરા
તા. બેચરાજી, જી. મહેસાણા
તા. ૦૯/૦૯/૨૦૨૦

પ્રતિશ્રી,
સરપંચશ્રી,
ગ્રામ પંચાયત, સુજાણપુરા

*

વિષય : મોઢેરા સોલાર પાવર પ્લાન્ટ માટે ફાળવેલ સુજાણપુરા ગામની ગૌચર જમીનમાં બનતો પ્લાન્ટ અટકાવવા બાબત.

મં. સાહેબશ્રી,

જય ભારત સહ ઉપરોક્ત વિષય અનુસંધાને આપ સાહેબશ્રીને જણાવવાનું કે મોઢેરા ગામમાં સુર્યમંદિર માટે સોલાર પાવર પ્લાન્ટની યોજના જાહેર કરેલ છે. પરંતુ તે પ્લાન્ટ માટે મોજે ગામ સુજાણપુરા ગામની ગૌચરની આસરે ૧૨ હેક્ટર જેટલી જમીન સરકારશ્રીએ સદરહું પ્લાન્ટ બનાવવા માટે ફાળવેલ છે. અમો ગામલોકો આપશ્રી સાહેબને ઉપરોક્ત વિષયે વિનંતીસહ અરજ કરીએ છીએ કે,

અમારું ગામ ૧૦૦ ટકા બક્ષીપંચ વસ્તી ધરાવતું હોઈ તમામ લોકો ખેતી તથા પશુપાલનનો વ્યવસાય કરી પોતપોતાના પરીવારોનું ગુજરાન ચલાવે છે. જેથી અમારા ગામના આશરે ૨૦૦૦ જેટલા પશુઓનું ચરાવવા જવામાં મોટી વિડંબણા ઉભી થયેલ છે. આમ, ગામલોકોને પશુપાલનનો વ્યવસાય છોડી અન્ય વ્યવસાય શોધવા હિજરત કરી શહેર તરફ જવા મજબૂર થવું પડે તેમ છે. તેમજ અમારા ગામની ગૌચરની જમીન સામે ફાળવેલ અન્ય ગામની જમીન ૬-૭ કી.મી. દુર હોઈ આં કોર-ઢાંખર ચરાવવા જવા માટે શક્ય જ નથી. તથા અમારા ગામમાં અન્ય બીજી કોઈ સરકારી પડતર જમીન ન હોવાથી તથા ગામતળ ખુંબ જ નાનું હોઈ આગામી સમયમાં ગામના અસ્તિત્વ સામે ગંભીર પ્રશ્ન ઉભો થયેલ છે. અને સદરહું ગૌચરની જમીનમાંથી ગામના ખેતરોમાં હળ, ટ્રેક્ટર તેમજ અન્ય ખેતી વિષયક આજારો ખેતરમાં લઈ જવાના જે અમારા બાપદાદા વખતના જે જાહેર રસ્તાઓ હતા તે બંધ થવાથી અંદરો-અંદર વિખવાદ ઉભા થયે ખેડુતોને નાણાંમાં ન ભરપાઈ થઈ શકે તેવું નુકશાન થવા પણ સંભવ છે. તથા સદરહું જમીનમાં પ્લાન્ટ બનશે તો આજુબાજુના સીમાડાનું વરસાદી પાણી સદરહું જમીનમાં બનેલ કુદરતી વહોળામાંથી પસાર થાય છે જેની સામે રોકાણ થયેથી આ વરસાદીપાણી ગામમાં ધુસી જઈ મોટી જાનહાથી થવાની પણ શક્યતા રહેલી છે. અને આ પ્લાન્ટ ગામની ખુંબ જ નજીક હોઈ તેમાં વિષાંતમાં લેવાતાં વિવિધ પ્રકારના મશીનો આવી શકે તેમ હોઈ ગામમાં વિવિધ પ્રકારનાં પ્રદુષણ થવા પણ સંભવ છે.

આમ, ઉપરોક્ત તમામ કારણોસર જો આ જમીનમાં સોલાર પાવર પ્લાન્ટ બને તો અમો લોકોને ગામ છોડવાનો વારો આવે તેમ હોઈ આ બાબતે સાહેબશ્રીને અમારી નમ્ર અરજ છે.

સહી :

શ્રીમતી વાલ્મીકીબેન મહાપત્ર
ડાકોર વિનુજ કેશુજી
હાકોર રિસરવેજી ગામ

TRUE COPY
ADVOCATE